

ULB Halle
001 737 97X

3/1



D. Fai 33058

Nur für den Lesesaal



۷۰۵۵

Fai 33058


بو بول آغا ظالبلی

فرود زویا



آذر نشر
باکو — 1927





بيوك آغا طالبلي

1930/
237

قيرق زوپا

آذر نشر،

باکو—1927



Bibliothek der
Deutschen
Morgenländischen
Gesellschaft.

آذر نشر

برنجی مطبعه ده
باسیلدی

سایه 3000

سفارش نمرة 605

باش مطبوعات مدیرلیکی 2079



فیرق زوپا!

کیم دییه بیلر که، تورک پرستلک پیس شئیدر؟
هیچ کیم.

اینانمیرساک بویور، کیت میرزا سلیمان بکک ئوزیندن
سوروش! ایولری اوزاق دکل؛ یوقاری محلده چال پاپاغلایلار
کوچه سنده «۴۹» نجی نومرولی ایوک یاتنا چاتان کبی تاختا
دروازه یه یاپیشدیریلیمش آغ کاغذک اوزرینده کی کلمه لر ئوزی
سنک کوزیکه ساتاشاجاق. کاغذا چوقدا یاقیندان کلوب
دقت ویرمک لازم دکل؛ سنبلی خطیله یازیلیمش «سلیمان کلب
آغا» سوزلرینک شیش قویروقلاری نیزه اوجی کبی ئوز ئوزلکنده
سنک به به کلر که سوقولاجاق.

هرچند بو «تاریخی» آدلار یاقشی کاغذدا و یاقشی مرکب
ایله یازیلیمشدی و خطک یاراشیقلی اولدیغی ایچون کوچه ایله
کلوب کیدنک دقتنی ئوزینه جلب ایله یردی، لاکن میرزا
سلیمان بکک یوره کنی آچمیردی و همیشه قاپودان کیروب

چيقتاندا رحمتك آتاسنڭ داليسنجا برآز ديينيردى ومذمت ايله ير
 دى كه، نيه اونڭ آدى بويله بى رغبت ايمش.
 كويا كه، باشنا آد قحط ايدى؟!.. سو كرا القجا د كيشه
 بيلمزدى؟!!

حقيقتده ده سليمانى يانديران بو ايدى كه، نه ايچون بونڭ
 آتاسنڭ آدى يكي اصول اوزره تخلص يازماغا يارامير. هيچ
 اولماسا محمود، اشرف، احمد، شريف، مصطفى كى اسملر
 اولاي ايدى كه، بو كون لازم اولان صورتده سليماندا ئوز آدينى
 دونه روب «سليمان محمود» «سليمان اشرف» «سليمان احمد»
 كى يكي اصول اوزره دوزه لده بيلسين.

ميرزا سليمان آتاسنى چوق سه وهردى و ساغ اولان
 وقتنده آرالاريندا نه قدر اينجيكلك و ارديسا، ايمدى هاموسنى
 اونا عفو ايدهردى و حتا هر جمعه آقشامى ايكى شاهى مناتدان
 كيچوب اونڭ ايچون بر جفت «ياسين» اوقوتديراردى. اما
 آد مسئله سنه كلنده اونڭ بو كناهندان كيچمزدى و اونڭ
 دالنهجا حرصلنردى حرصلنمكنه سو كرا ئوزى ده پيشيمان
 اولاردى، زيرا آتاسنى آرتق سه وديكى ايچون بو حرصلنمه
 سى ده سليمانڭ چوق وجدان عذابى چكمه سنه سبب اولاردى.
 دوغرونداندا ميرزا سليمان بلكڭ سوزى حق ايدى. هر
 كس اونڭ يرينده اولسايدى اويله آتاسندان اينجيهردى،

چونکہ کیشی چوق زحمت چکمشدی و هر بر باره ده ئوزایشنی دوزه لتمشدی؛ اما او یله که، تخلص یازماق یعنی ئوزینه ایکنجی آد قویماق مسئله سنه کلیردی، نه قدر چالشیردیسا بر شی چیقمیردی.

کیشی آرخالق، چوخانی آتوب، قوستوم، غالستوق کییمشدی، پاپاغی چیقادوب فس قویمیشدی، «ایمدی» عوضنه «شیمدی» جناب عوضنه «افندی» نیجه عوضنه «ناسل» قبول ایتمشدی وحتا بوغنی دا قیرقدیرمشدی. بو جور «دینی و ملی» تبدلات و اصلاحات اثناسندا میرزا سلیمان بک هیچ بر ممانعت کورمیردی اما آدینی د کیشمک ایستهینده رحمتک آتاسنک بدرغبت آدی مانع اولوردی. سلیمان بک ئوز کوزهل آدیدینی «زاده» و «لی» ایله خرابلاماق ایسته میردی، چونکه اونک خواهشی بو ایدی که لاپ استانبول اصولی ایله اولسون؛ اما که چه فایدا؛ آتاسنک کیچمشده کربلایه زیارته کیتمکی بو کون میرزا سلیمان بکک بوتون آمال، افکارینک قارشیسندا سد اسکندر کبی دوروب اونک کوزهل مقصدینه نایل اولماغنا مانع اولوردی.

چوق فکردن سوکرا میرزا سلیمان «کربلائی آغا» نی چه ویروب «کلب آغا» (*) ایله دی و یوره کی ده بر آز ساکت

(*) کلب آغا — عربجه آغانک ایتی دیمکدر.

اولدى. اونىڭ خيالنا كوره ايمدى هم ياقشى سويلنىردى و
 همده سليمانىڭ ئوز آديله آھنكى واردى. داھا اصل معناسىدىن
 خبرى يوقدى و اولسادا بو اونىڭ ايچون او قدر مھم مسئله دى.
 سليمان ئوز مقصدى يولندا هر بر فدا كارلغا حاضر ايدى.

اما نەدىنسى، نا انصاف قومشولار سليمانىڭ بو قدر زحمتتە
 باقمايوب ینەدە اونى اولكى كىبى «سليمان» دىيە چاغرا دىلار
 بر كىمسە اونى «سليمان كلب آغا» آدلانىرمازدى. آنجاق
 بعضىلرى مسخرە ايچون و سو كرا القبا وىردش ايتدىكلرىندىن
 «ميرزا سليمان بك» دىيىردىلر. مسئله آيدىن اولماقدان
 ئوتىرى بونىدا علاوه ايتمەلىم كە، ميرزا سليمان بكىڭ
 بو جور شدتلى تورك پرست اولماغنا سبب بو ايدى كە كوچوك
 قارداشى ابوطالب با كودا عثمانلى قونسولخانىسىدە قاصدلىك
 وظيفەسىدە ايدى. قارداشى اورادا عثمانلىلار ايله اوتوروب
 دوردىغى ايچون سليماندا بورادا كور — كور كورولدايوب
 ئوزىندىن چىقىردى.

بعض وقتى آقشامىڭ چاغى محله جوانلارى كوچەنىڭ
 تىننە يىغىلوب صحبت ايلهين زماندا برده كوروردىك كە، ميرزا
 سليمان بك، قرمزى فسى قاشلارنىڭ، اوستە چكوب، قوتازىنى
 قاباغدان ساللايوب سول قولتوغندا غزتە دوتوب و ساغ الئە
 آغاجنى فىرلادا — فىرلادا كلىر؛

بوغازینی اوزادوب و کسکین سسیله بوسوزلری اوقویور:
 «بز اول تورک هم ارباب جد اجتهادز کیم
 جهانگیرانه بر دولت چیقاردیق بر عشیرتدن»
 نامق کمالک بو شعرینی میرزا سلیمان بک جنازه موللا
 لاری «الرحمان» ی ازبرله یین کبی ازبرله مشدی و بش اون کیشی
 بریرده کورهن کبی اونلارا خطاباً دیقلاماسیا اصولیله سویله یردی.
 آغاج فیرلاتماغی دا اوندان باشندا قالمشدی که، بش آلتی
 ایل بوندان اقدم سلیمان عاشورا کونلری «علی اکبر» شییه
 اولاردی، و «شمر» ک لشکرینک قارشیسیندا قلینجینی فیرلادوب
 قمری ننگ بو کلامنی سویلردی:

منم اول شیر که، نعرم صف میدانی یقار،
 ضرب دستم داغیدوب عالم امکانی یقار.
 یوقدو باکم اولایوزمین بو قدر لشکردن.
 نعره مک صولتی معموره دنیانی یقار.
 ایکی انکشتیله خیبر قویاروب چونکه بابام،
 من اکر پنجه آچام اوج ثریانی یقار.
 تو که رم برك خزان تک یره اعدا باشنی،
 حمله قیلسام بو قیلج کوه بیابانی یقار.
 ایمدی ده بو طریقيله قلینج عوضنه (مونوغراملی) اعاجنی
 فیرلادراق محله جوانلارینک یاننا یاقنلاشدیقدا سویله دیکی

شعری بیتیرندن سوکرا غزته نی قولتوغندان چیقاروب غایت
نقرت ایله اونلاردان سؤال ایتدی:

— او قودیکرمی؟

— نه یی؟

— بو کونکی غزته یی.

— یوق او قومامشیق. سویله نه وار، نه یازیلوب؟

— سینز جاهل سکر. غزته ژورنال او قومیورسکر. بو کون

ینه ده منی غزته ده تعریف ایدوبلر.

بو سوزلری دییه رک میرزا سلیمان غزته نی قولتوغندان

چیقاروب ویردی که، هامو او قوسون.

هامودا او قویوب کوردی که، غزته نڭ سوک صحیفه سنده

اعانه ورقه سی آچیلوبدر: «بویله خیرلی ایشه یاردیم کوسترن

بزییم ناموسلی وطنداشلارمزددر بز آنجاق غیرت صاحب لریندن امداد

کوزله یور...» سوزلریله باشلایان برانتباهنامه یازیلوب و اعانه

ویرنلرک سیاهیسی ایچینده دوغروندان دا بونڭ آدی یازیلوبدر:

«سلیمان کلب آغا — آلتی شاهی».

اوللرده محله جوانلاری سلیماننا حسد ایله یردیلر، اما

سوکرا کوردیلر که، بویله اتفاقلار تکرار اولونور و هر دن

بر میرزا سلیمان بک آلتی شاهیدان ایکی عباسیدان کیچوب

آدینی غزتهده یازدیریر، و غزتهیه آد سالماغك قیمتی چوق
اوجوزدر. دها بر آدام تعجب ایله میردی.

میرزا سلیمان بك بویله آدام ایدی. و بویله آدام اولدیغی
ایچونده ۱۹۱۸ نجی ایله توركلرك کلمهسنه آرتق شاد
اولانلاردان بری ایدی.

فس لاپ کیتمشدی قاشك اوستنه. کوچه یهده چقاندا
آلبوخارا تورباسی کبی توزینی دوتوب باشی یوقاری کزردی.
تصادفاً بر تورك عسکرینه راست کلن کبی ینهده آغاجنی فیر
لادوب دییردی:

«بز اول تورك هم ارباب جد اجتهادز کیم

جهانگیرانه بر دولت چیقاردیق بر عشیرتدن»

بو شعری سویله دیکنه کوره ایکی اوچ نفر تورك عسکری
اونکلا تانیش اولمشدی و هر دن برده اونلار ایله بازاردا
کوروشوب بر یرده کزیردی.

سلطان اوردوسنك غیر نظامی بر صورتده شهری آلوب
اداره عرفیه اعلان ایتمکلرینهده و اداره عرفیه نك هر بر آغیر
شرطلرینهده میرزا سلیمان بك راضی ایدی.

آنجا ق تریاک چکمک ممنوع اولدیغی ایچون بو ایشلر
اونی بر آز دلخور ایله یردی.

دوغرودان دا کیشلر نا انصاف ایش کورمشدیلر. بورادا کوهنه

تريا كچيلر وار، اوتوز ايللك ستاژى اولانلار وار. بونلارك
هيچ بريسنى نظره آلمايوب غفلتاً امر ايله يوبلر كه، تريا كى
براق، كيفكدن نشئه كدن ال چك!

ميرزا سليمان تور كلرك داليسنجا ياواشجادان بر «يامان»
سويلهدى.

چوق فكر ايله مه يوب:

— اداره كده جهنمك ديينه! . . . عرفك ده! . . . كيم بنه
بر شى ايله بيلر؟! نه دن ئوز ضابطلرى چكىر لر؟ بنيم اونلار
ايله نه فرقيم؟— ديهه برايكى عسكر لرى ده باشنا توپلايوب ئوزىنى
خلو تچه چايچى دكانلار ينك دالنا وىردى. دال قاپودان ايچرى كير
جك عسكر لر تريناك دستكاهندا بالمره نابلدك كوستر مه يوب
خصوصى تحصيل كورمش صنعتكارلار كى حقه لرى اللرينه
آلديلار.

— خلقه ممنوع ايدىيور لرده ئوز لرى قانونى پوزورلار —
ديهه سليمان تريا كك دمىنى ايچرى سنه چكدى.

— دوغروسويله يورسك، افنديم، بزيم ضابطلر هپسى بويله در.
بزه ممنوع اولور، لاكن اونلارا مساعده ويريليور.

— نهوت، شيمدى اداره عرفيه قانونلارينا رغماً ضابطلرك
هپسى قمار اوينايور و شراب ايچيور.

سليمان بك ايسه ترياكى چكوب، مانقالك قيراغندا
 كوزلرى خمارلانمش فكر عالمنه دالمشدى و فكرينده ئوزىنى
 شهر قوماندانى وظيفه سنده كوردىكى ايچون قلىنده «ايشته
 بو شيلر بكادا ممنوع دكل» سويله يردى. بو دمده اونى كيمسه
 دورتمه له يوب آيىلتدى.

سليمان بوحر كتن ديدى كچه آرتق درجه ده مغموم اولدى.
 سليمان بك قلىنى اينجيدن، كوكلنى سينديران او
 دكلدى كه، اونك كى ملت پرست بر شخصى آيىلان كى
 حبس ايتديلر، كوندوز كون اورتا وقتى هامونك كوزينك
 قاباغندان شهرك اورتاسيله قوماندان ياننا آپاردىلار؛ خاير؛
 سليمان بك بو مسئله لرله مشغول اولماغى سو كرايا قويمشدى.
 ايمدى اونى اينجيدن بو ايدى كه:

— هيچ انصافى اولان ادام دا بو حالتده آدمى آيىلدارمى؟
 نشئه سين داغيدارمى؟ ...

سليمان بكى قوماندان ياننا كتيرن كى سليمان ايلرى
 يريورب:

«بز اول تورك همم.....» ي باشلا ديقدا،

— قرق زوپا!

دييه قوماندان امر ويردى.

بوتون شهر بر — برينه دكدى:

— میرزا سلیمانی دوتوبلار،

— میرزا سلیماننا زوپا ووراجاقلار.

دانشیقلار چوق ایدی و تانیس — تونوشی دا قوماندان
دفترخانه سنک قارشینا توپلانمشدی. هامو کوزله یردی که،
کورەك میرزا سلیمان بک نه طهر چیقاجاق.

چوق چکمه دی که، میرزا سلیمان یاننی آووشدیرا —
آووشدیرا قاپودان چیقدی. جماعت اوننی احاطه ایدوب هره
بر سوز سوروشوردی. چوقیسی مسخره ایله یردی.

— آشنا، یانک آغریورمی؟

— تورکلر نیجه آدامدرلار؟

میرزا سلیمان:

— یاقشی آدامدرلار... الله آتالارینا رحمت ایله سین...

والله یاقشی آدامدرلار... انصافی آدامدرلار...

سلیمان بک آغزین آچان کبی کوردیلر که، حریف
دیلمین د کیشوب داها استانبول شیوه سیله دانشمیر.

— آکیشی، نیجه یاقشی آدامدرلار؟ بس قرق زوپا؟

— والله انصافی آدامدرلار... الله آتالارینا رحمت

ایله سین، ینه ده باشمی یاقشی قورتاردیم... قرق زوپا!... کیم
بیلیر، بردن آغزینه کلهیدی یوز زوپا، ایکی یوز زوپا... قانون
یوق، قاعده یوق!...

Bibliothek der
Deutschen
Morgenländischen
Gesellschaft.

Bib
D
Morg
G



33058

قیمتی 10 قپك

ТАЛЫБЛЫ

СОРОК УДАРОВ

АЗГНЗ
Баку—1927





Talybly,

Büjük Ağā :

Qyrg zopa.

Baku 1927


Fai
33058

Inches 1 2 3 4 5 6 7 8
Centimetres 1 2 3 4 5 6 7 8 9 10 11 12 13 14 15 16 17 18 19

Farbkarte #13

B.I.G.

Blue Cyan Green Yellow Red Magenta White 3/Color Black



۷۰۵۳

بو یول آغا ظالبلی

Fai 33058

روز روز



آذر نشتر
باکو — 1927

